

तिथि 22 अक्टूबर 2025

समय 18:10

मुख्य समाचार:-

- केंद्र सरकार ने ऑपरेशन सिंदूर सहित विभिन्न अभियानों के दौरान अदम्य साहसी कार्यों के लिए रक्षा कर्मियों को वीरता पुरस्कार प्रशस्ति पत्र प्रदान करने के लिए राजपत्र अधिसूचना जारी की।
- हरियाणा में भगवान विश्वकर्मा दिवस पूरी श्रद्धा व उत्साह से मनाया गया। मुख्यमंत्री ने कहा - भगवान विश्वकर्मा ने समाज को शिल्प, निर्माण और निपुणता के माध्यम से प्रगति का मार्ग दिखाया।
- हरियाणा और चंडीगढ़ में गोवर्धन पर्व श्रद्धा भाव से मनाया गया - जगह जगह अन्नकूट प्रसाद बांटा गया।
- छठ पूजा के मद्देनजर अम्बाला रेल मंडल ने यात्रियों की सुविधा के लिए विशेष बंदोबस्त किए।
- भाला फेंक खिलाड़ी नीरज चोपड़ा को भारतीय सेना में लेफ्टिनेंट कर्नल की मानद उपाधि प्रदान की गई।

केंद्र सरकार ने ऑपरेशन सिंदूर सहित विभिन्न अभियानों के दौरान अदम्य साहसिक कार्यों के लिए रक्षा कर्मियों को वीरता पुरस्कार प्रशस्ति पत्र प्रदान करने के लिए राजपत्र अधिसूचना जारी की है। राजपत्र में शामिल प्रशस्ति पत्र वायुसेना और थल सेना के कर्मियों के लिए हैं। कर्नल कोषांक लांबा, लेफ्टिनेंट कर्नल सुशील बिष्ट और ग्रुप कैप्टन रणजीत सिंह सिद्धू को असाधारण वीरता दिखाने के लिए वीर चक्र से सम्मानित किया जाएगा।

हरियाणा में भगवान विश्वकर्मा दिवस पूरी श्रद्धा व उत्साह से मनाया गया। मुख्यमंत्री नायब सिंह सैनी ने चंडीगढ़ में अपने निवास ' संत कबीर कुटीर' पर भगवान विश्वकर्मा की पूजा-अर्चना की। इस अवसर पर भारतीय जनता पार्टी के प्रदेशाध्यक्ष मोहनलाल बडौली भी उपस्थित रहे।

मुख्यमंत्री श्री सैनी ने प्रदेशवासियों को विश्वकर्मा दिवस की हार्दिक शुभकामनाएं देते हुए कहा कि भगवान विश्वकर्मा सृजन, परिश्रम और कौशल के प्रतीक हैं। उन्होंने समाज को शिल्प, निर्माण और निपुणता के माध्यम से प्रगति का मार्ग

दिखाया। मुख्यमंत्री ने कहा कि प्रधानमंत्री नरेन्द्र मोदी द्वारा शुरू की गई 'प्रधानमंत्री विश्वकर्मा योजना' पारंपरिक शिल्पकारों और हस्तशिल्पियों के कौशल को सशक्त बनाने की दिशा में एक महत्वपूर्ण कदम है। इसी भावना को ागे बढ़ाते हुए हरियाणा सरकार ने भी राज्य में कई ऐसी योजनाएं लागू की हैं, जिनसे कारीगरों, तकनीशियनों और स्वरोजगार से जुड़े लोगों को प्रशिक्षण, वित्तीय सहायता और ाधुनिक उपकरणों की सुविधा उपलब्ध कराई जा रही है।

मुख्यमंत्री ने शिल्पकार बंधुओं के जीवन में सुख, शांति और खुशहाली की कामना भी की।

श्री नायब सिंह सैनी ने प्रदेश के सभी नागरिकों को गोवर्धन पूजा और भाई दूज के पावन पर्वों की भी बधाई एवं शुभकामनाएं दीं।

हरियाणा के राज्यपाल प्रो. असीम कुमार घोष ने राजभवन में सृजन एवं शिल्पकला के दिव्य शिल्पकार और देवता भगवान श्री विश्वकर्मा को नमन किया। राज्यपाल ने हरियाणा वासियों को शुभकामनाएं देते हुए कहा कि विश्वकर्मा दिवस सभी को कौशल, नवाचार और समर्पण की भावना की याद दिलाता है जो एक प्रगतिशील और ात्मनिर्भर राष्ट्र के निर्माण के लिए ावश्यक हैं।

हरियाणा के पूर्व राज्य मंत्री सुभाष सुधा ने ाज कुरुक्षेत्र में धीमान पंचायत सभा द्वारा रेलवे रोड पर ायोजित विश्वकर्मा जयंती समारोह में शिरकत की। भगवान विश्वकर्मा के चित्र पर पुष्प अर्पित करने और कार्यक्रम का विधिवत रूप से शुभारंभ करने के बाद श्री सुभाष सुधा ने कहा -

इस अवसर पर पूर्व राज्य मंत्री सुभाष सुधा ने सभा को 5 लाख रुपए देने की घोषणा की। उन्होंने समाज के वरिष्ठ नागरिकों और होनहारों को सम्मानित भी किया।

हरियाणा के लोक निर्माण एवं जन स्वास्थ्य अभियांत्रिकी मंत्री रणबीर गंगवा ने भगवान विश्वकर्मा को नमन करते हुए कहा कि भगवान विश्वकर्मा सृष्टि के

प्रथम इंजीनियर और शिल्पकार थे। उनका जीवन हमें सृजन, परिश्रम और नवाचार की प्रेरणा देता है।

वे श्री विश्वकर्मा चैरिटेबल ट्रस्ट द्वारा हिसार में विश्वकर्मा जयंती पर ऽ योजित कार्यक्रम को बतौर मुख्य अतिथि संबोधित कर रहे थे।

उन्होंने कहा की यह पर्व कारीगरों और श्रमिकों को सम्मान देने का अवसर है।

श्री रणबीर गंगवा ने कहा कि ऽ ज के युग में कौशल विकास और उद्यमिता, यह दोनों बेहद महत्वपूर्ण विषय है।

ऽ ज हरियाणा और चंडीगढ़ में गोवर्धन पर्व पूरे श्रद्धा भाव से मनाया गया।

पलवल में रेलवे मार्ग पर अन्नकूट का प्रसाद वितरित किया गया। लोगों ने श्रद्धा भाव के साथ अन्नकूट का प्रसाद ग्रहण किया। अन्नकूट एक खास तरह का प्रसाद है जिसे कई तरह की मौसमी सब्जियां, मूंग की दाल, चावल और हल्के मसालों से बनाकर तैयार किया जाता है।

कार्यक्रम के ऽ योजक पवन अग्रवाल ने बताया -

छोटी काशी भिवानी में जगह-जगह हुआ अन्नकूट के प्रसाद का वितरण किया गया। भिवानी की राजपूत धर्मशाला में अन्नकूट प्रसाद वितरण कार्यक्रम में विधायक घनश्याम सराफ ने प्रसाद वितरित किया। इस मौके पर श्री घनश्याम सराफ ने कहा कि अन्नकूट का असल मकसद एकता की ताकत को बढ़ाना है। उन्होंने कहा कि लोग मिलकर प्रसाद ग्रहण करते हैं तो सामाजिक एकता व भाईचारा बढ़ता है।

हिसार के प्राचीन हनुमान मंदिर में ऽ ज अन्नकूट प्रसाद का वितरण किया गया। बड़ी संख्या में श्रद्धालु प्रसाद ग्रहण करने के लिए मंदिर पहुंचे। मंदिर ट्रस्ट के सचिव मधुसूदन गुप्ता ने कहा कि इस मंदिर में वर्षों से अन्नकूट के प्रसाद का वितरण किया जा रहा है।

फरीदाबाद में भी गोवर्धन पूजा का पर्व बड़े ही श्रद्धा, उत्साह और भक्ति भाव के साथ मनाया गया । सिद्धपीठ श्री हनुमान मंदिर, श्री नीलकंठ महादेव

मंदिर और तिकोना पार्क स्थित श्री महारानी वैष्णो देवी मंदिर में इस पावन अवसर पर विशेष पूजा-अर्चना और अन्नकूट भंडारे का ा योजन किया गया।

जींद में भी अन्नकूट एवं विश्वकर्मा जयंती पर्व धूमधाम से मनाया गया गोवर्धन पूजा पर हजारों श्रद्धालुओं ने विभिन्न मंदिरों में एकत्र होकर पूजा-अर्चना की और अन्नकूट के भंडारे लगाए। महादेव मंदिर के पुजारी अशोक शर्मा ने बताया, कि अन्नकूट पर्व भगवान कृष्ण द्वारा गोवर्धन पर्वत उठाने की स्मृति में मनाया जाता है-

वहीं भगवान विश्वकर्मा जयंती पर करखानेदारों और कामगारों ने अपने औजारों की पूजा कर विशाल भंडारे लगाए।

छठ पूजा को लेकर अम्बाला रेल मंडल ने अम्बाला छावनी रेलवे स्टेशन पर यात्रियों की सुविधा के लिए विशेष बंदोबस्त किए हैं। रेल मंडल के प्रबंधक विनोद भाटिया ने बताया कि यात्रियों की सुविधा के लिए रेलगाड़ियों को अतिरिक्त ठहराव दिया जा रहा है और विशेष रेलगाड़ियां भी चलाई जा रही हैं -

श्री भाटिया ने कहा कि फिरोजपुर मंडल से भी कुछ विशेष गाड़ियां चलाई गई हैं। चंडीगढ़ से कटिहार व चंडीगढ़ से पटना के लिए स्पेशल रेलगाड़ी चलाई गई है। उन्होंने कहा कि अम्बाला छावनी रेलवे स्टेशन पर रेलगाड़ियों की इंतजार करने वाले यात्रियों के लिए टेंट की व्यवस्था की गई है।

भाला फेंक खिलाड़ी नीरज चोपड़ा को भारतीय सेना में लेफ्टिनेंट कर्नल की मानद उपाधि प्रदान की गई है। ा ज नई दिल्ली में रक्षा मंत्री राजनाथ सिंह और सेना प्रमुख जनरल उपेंद्र द्विवेदी की उपस्थिति में यह समारोह ा योजित किया गया। श्री चोपड़ा की वर्दी पर उनके नए पद का प्रतीक चिन्ह लगाकर उन्हें ा धिकारिक रूप से पदोन्नत किया गया। नीरज चोपड़ा दो बार के ओलंपिक पदक विजेता है।
